

പൂർത്തിയായ ഭവന സമുച്ചയങ്ങൾ-

ഇടുക്കി-1, തിരുവനന്തപുരം-2, എറണാകുളം-2, മലപ്പുറം-1. 38 ഭവന സമുച്ചയങ്ങളുടെ നിർമ്മാണം പുരോഗമിക്കുന്നു. നിർമ്മാണം ആരംഭിക്കാൻ കഴിയാത്തവയുടെ ജില്ലാതിരിച്ചുള്ള വിവരം അനുബന്ധമായി ചേർക്കുന്നു*.

(ഡി) പ്ലാറ്റുകളുടെ ഗുണഭോക്താക്കളെ തെരഞ്ഞെടുക്കുന്നതിനുള്ള മാനദണ്ഡം രൂപീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

31-7-2017-ലെ സ.ഉ. (എം.എസ്.) നമ്പർ 151/2017/ത.സ്വ.ഭ.വ ഉത്തരവ് പ്രകാരമാണ് ഗുണഭോക്താക്കളെ തെരഞ്ഞെടുക്കുന്നത്.*

(ഇ) ഇതുവരെ ലൈഫ് മിഷനിൽ അപേക്ഷ നൽകാൻ കഴിയാത്ത വിടില്ലാത്തവർക്ക് ഇനിയും അതിനുള്ള അവസരം നൽകുവാൻ എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

ലൈഫ് ഗുണഭോക്തൃ പട്ടികയിൽ ഉൾപ്പെടാതെ വന്നിട്ടുള്ള അർഹരായ എല്ലാവർക്കും ഭവന നിർമ്മാണത്തിന് അപേക്ഷ ഓൺലൈനായി സമർപ്പിക്കുന്നതിന് 2020 ആഗസ്റ്റ് മാസം 1-ാം തീയതി മുതൽ സെപ്റ്റംബർ 23 വരെയും തുടർന്ന് 2021 ഫെബ്രുവരി 12 മുതൽ 20 വരെയും അവസരം നൽകിയിരുന്നു. ഇപ്രകാരം ലഭിച്ച 920261 അപേക്ഷകൾ തദ്ദേശസ്ഥാപന തലത്തിൽ പ്രസിദ്ധീകരിക്കുകയും ചെയ്തിട്ടുണ്ട്.

ജനന-മരണ-വിവാഹ സർട്ടിഫിക്കറ്റുകൾ

377 (5102) ശ്രീ. വി. കെ. പ്രശാന്ത് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നല്കുമോ:

(എ) വട്ടിയൂർക്കാവ് മണ്ഡലത്തിലുൾപ്പെട്ടതും തിരുവനന്തപുരം നഗരസഭയുടെ പരിധിയിൽ വരുന്നതുമായ വട്ടിയൂർക്കാവ്-കടപ്പനക്കുന്ന് സോണൽ ഓഫീസുകളിൽ നിന്നുള്ള ജനന-മരണ-വിവാഹ സർട്ടിഫിക്കറ്റുകൾ ഓൺലൈനിൽ ലഭ്യമാകാത്തത് എന്തുകൊണ്ടാണെന്ന് വ്യക്തമാക്കാമോ?

വട്ടിയൂർക്കാവ് മണ്ഡലത്തിലുൾപ്പെട്ടതും തിരുവനന്തപുരം നഗരസഭയുടെ പരിധിയിൽ വരുന്നതുമായ വട്ടിയൂർക്കാവ്-കടപ്പനക്കുന്ന് സോണൽ ഓഫീസുകളിലെ രജിസ്ട്രേഷൻ യൂണിറ്റുകളിൽ ജനന മരണ വിവാഹ രജിസ്ട്രേഷനുകളുടെ ഡേറ്റാ എൻട്രി പൂർത്തീകരിച്ചിട്ടുണ്ട്. ടി ഡേറ്റുകൾ വെബിലേയ്ക്ക് പോർട്ട് ചെയ്യുന്നതിന് ഇൻഫർമേഷൻ കേരള മിഷനെ ചുമതലപ്പെടുത്തിയിട്ടുണ്ട്. ടി പ്രവൃത്തി പൂർത്തിയാകുന്ന മുറയ്ക്ക് സർട്ടിഫിക്കറ്റുകൾ ഓൺലൈനിൽ ലഭ്യമാക്കാൻ സാധിക്കും.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) തിരുവനന്തപുരം നഗരസഭയുടെ കീഴിലുള്ള സിവിൽ രജിസ്ട്രേഷൻ യൂണിറ്റുകൾ ഏതെല്ലാമാണെന്നും ഈ യൂണിറ്റുകൾ ഏത് സർക്കാർ ഉത്തരവിന്റെ അടിസ്ഥാനത്തിലാണ് നിലവിൽ വന്നതെന്നും അറിയിക്കാമോ?

തിരുവനന്തപുരം നഗരസഭയുടെ കീഴിൽ വട്ടിയൂർക്കാവ്, വിഴിഞ്ഞം, കടപ്പനക്കുന്ന്, ശ്രീകാര്യം, കഴക്കൂട്ടം എന്നീ കൂട്ടിച്ചേർത്ത 5 പഞ്ചായത്തുകളും തിരുവനന്തപുരം നഗരസഭയും ഉൾപ്പെടെ 6 സിവിൽ രജിസ്ട്രേഷൻ യൂണിറ്റുകളാണുള്ളത്. 1-11-2010 -ലെ സ.ഉ.(സാധാ) നമ്പർ 3408/2010/തസ്വഭവ എന്ന ഉത്തരവിന്റെ അടിസ്ഥാനത്തിലാണ് ടി സ്വതന്ത്ര രജിസ്ട്രേഷൻ യൂണിറ്റുകൾ നിലവിൽ വന്നത്.

(സി) ജനന-മരണ-വിവാഹ സർട്ടിഫിക്കറ്റുകൾ പൂർണ്ണമായും ഓൺലൈൻ മുഖാന്തരം ലഭ്യമാക്കുന്നതിനുള്ള നടപടികൾ സ്വീകരിക്കാമോ?

രജിസ്റ്റർ ചെയ്ത് വെബിലേയ്ക്ക് പോർട്ടൽ ചെയ്യപ്പെട്ടിട്ടുള്ള എല്ലാ ജനന-മരണ വിവാഹ സർട്ടിഫിക്കറ്റുകളും <https://cr.lsgkerala.gov.in/> <https://erp.lsgkerala.gov.in> എന്നീ വെബ് സൈറ്റുകളിൽ ലഭ്യമാക്കിയിട്ടുണ്ട്. ജനന മരണ വിവാഹ സർട്ടിഫിക്കറ്റുകൾ പൂർണ്ണമായും ഓൺലൈൻ മുഖാന്തരം ലഭ്യമാക്കുന്നതിന് ഇൻഫർമേഷൻ കേരള മിഷനെ (IKM) ചുമതലപ്പെടുത്തിയിട്ടുണ്ട്.

ചെമ്മനാട്, ഉദുമ പഞ്ചായത്തുകളുടെ ഭൂമി

378 (5103) ശ്രീ. സി. എച്ച്. കഞ്ഞമ്പു : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ ചെമ്മനാട്, ഉദുമ പഞ്ചായത്തുകളുടെ കൈവശമുള്ള സ്ഥലത്ത് വർഷങ്ങളായി വീട് വച്ച് താമസിക്കുന്നവർക്ക് പ്രസ്തുത സ്ഥലം പതിച്ച് നൽകുന്നതിനുള്ള പ്രൊപ്പോസൽ ആർ.സി.4/147/2018/ത.സ്വ.ഭ.വ. (ചെമ്മനാട്) ആർ.സി.4/95/2017/ത.സ്വ.ഭ.വ. വർഷങ്ങളായി തീരുമാനത്തിലെത്താതെ ഓഫീസുകൾ മാറി മാറി അയച്ചുകൊണ്ടിരിക്കുന്ന വിഷയം ശ്രദ്ധയിൽപ്പെട്ടിട്ടുണ്ടോ;

&

(ബി) ഫയൽ നടപടികളിൽ കാലതാമസം വരുത്താതെ പാവപ്പെട്ട താമസക്കാർക്ക് പ്രസ്തുത ഭൂമി പതിച്ച് നൽകുന്നതിന് സമയബന്ധിതമായി തീരുമാനം കൈക്കൊള്ളുന്നതിന് നടപടി സ്വീകരിക്കുമോ; വിശദാംശങ്ങൾ അറിയിക്കാമോ?

ഉദുമ ഗ്രാമപഞ്ചായത്തിലെ സ്ഥലം പതിച്ചുനൽകുന്നതിന് വേണ്ടിയുള്ള പ്രൊപ്പോസൽ (ആർസി4/95/2017/ത.സ്വ.ഭ.വ) റവന്യൂവകുപ്പിന്റെ പരിഗണനയിലാണ്. ചെമ്മനാട് ഗ്രാമപഞ്ചായത്തിലെ സ്ഥലം പതിച്ചു നൽകുന്നതിനാവശ്യമായ രേഖകളുടെ അഭാവം മൂലമാണ് ഫയലിൽ കാലതാമസം നേരിടുന്നത്. ഭൂമി പതിച്ചു നൽകുന്നതിനാവശ്യമായ രേഖകൾ ലഭ്യമാക്കുവാൻ പഞ്ചായത്ത് ഡയറക്ടറോട് ആവശ്യപ്പെട്ടിട്ടുണ്ട്. അവ ലഭ്യമാക്കി തുടർനടപടി സ്വീകരിക്കുന്നതാണ്.